



महाराष्ट्र शासन राजपत्र

असाधारण भाग चार

वर्ष २, अंक २९]

शुक्रवार, जुलै २९, २०१६/श्रावण ७, शके १९३८

[पृष्ठे २, किंमत : रुपये २३.००

असाधारण क्रमांक ३९

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अधिनियम क्रमांक २३.—मुंबई महानगरपालिका अधिनियम आणि महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ यांमध्ये आणखी सुधारणा करण्यासाठी अधिनियम	पृष्ठे १-२
--	---------------

दिनांक २७ जुलै २०१६ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

नि. ज. जमादार,
प्रधान सचिव व विधि परामर्शी,
महाराष्ट्र शासन,
विधि व न्याय विभाग.

सन २०१६ चा महाराष्ट्र अधिनियम क्रमांक २३.

(मा. राज्यपालांची संमती मिळाल्यानंतर “महाराष्ट्र शासन राजपत्रात” दिनांक २९ जुलै २०१६ रोजी प्रथम प्रसिद्ध केलेला अधिनियम.)

मुंबई महानगरपालिका अधिनियम आणि महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ यांमध्ये आणखी सुधारणा करण्यासाठी अधिनियम.

१८८८ चा ३. ज्याअर्थी, यात यापुढे दिलेल्या प्रयोजनांसाठी, मुंबई महानगरपालिका अधिनियम आणि महाराष्ट्र नगरपरिषदा, १९६५ चा नगरपंचायती व औद्योगिक नगरी अधिनियम, १९६५ यांमध्ये आणखी सुधारणा करणे इष्ट आहे; त्याअर्थी, भारतीय महा. ४०. गणराज्याच्या सहासष्टाव्या वर्षी, याद्वारे, पुढील अधिनियम करण्यात येत आहे :—

(१)

प्रकरण एक

प्रारंभिक

संक्षिप्त नाव. १. या अधिनियमास, मुंबई महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) अधिनियम, २०१५ असे म्हणावे.

प्रकरण दोन

मुंबई महानगरपालिका अधिनियम याची सुधारणा

सन १८८८ चा अधिनियम क्रमांक ३ याच्या कलम ३९० ची सुधारणा. २. मुंबई महानगरपालिका अधिनियम (यात यापुढे ज्याचा निर्देश “मुंबई महानगरपालिका अधिनियम” १८८८ चा असा करण्यात आला आहे) याच्या कलम ३९० मधील पोट-कलम (१) मध्ये पुढील परंतुक जादा दाखल करण्यात येईल :—

“परंतु, महानगरपालिकेच्या अधिकार क्षेत्रातील महाराष्ट्र औद्योगिक विकास महामंडळाने अधिसूचित केलेल्या क्षेत्रामधील कारखाने, कर्मशाळा किंवा कामाची जागा यांच्या बाबतीत अशा कोणत्याही परवानगीची आवश्यकता असणार नाही.”.

सन १८८८ चा अधिनियम क्रमांक ३ याच्या कलम ३९३ ची सुधारणा. ३. मुंबई महानगरपालिका अधिनियमाच्या कलम ३९३ मधील पोट-कलम (१) मध्ये, पुढील परंतुक जादा दाखल करण्यात येईल :—

“परंतु, जर असा कारखाना किंवा इतर कोणतीही जागा ही महानगरपालिकेच्या अधिकार क्षेत्रातील महाराष्ट्र औद्योगिक विकास महामंडळाने अधिसूचित केलेल्या क्षेत्रात स्थित असेल तर, या पोट-कलमान्वये आयुक्ताच्या अशा कोणत्याही परवानगीची आवश्यकता असणार नाही.”.

प्रकरण तीन

महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ याची सुधारणा

सन १९६५ चा अधिनियम क्रमांक ४० याच्या कलम २७८ ची सुधारणा. ४. महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ याच्या कलम २७८ मधील पोट-कलम (१) मध्ये, पुढील परंतुक जादा दाखल करण्यात येईल :—

महा. ४०.

“परंतु, जर असा कारखाना, कर्मशाळा किंवा कामाची जागा ही परिषदेच्या अधिकार क्षेत्रातील महाराष्ट्र औद्योगिक विकास महामंडळाने अधिसूचित केलेल्या क्षेत्रात स्थित असेल तर, या पोट-कलमान्वये अशा कोणत्याही अनुज्ञप्तीची (लायसन्सची) आवश्यकता असणार नाही.”.